

# महिला और उसके प्रेमी की हत्या पति और चचिया ससुर व दामाद ने की

जिला पुलिस अधीक्षक सोनवाल ने प्रेस वार्ता कर मामले की जानकारी दी

करोली (निसं)। लांगरा थाना क्षेत्र के जंगलों में गत दिनों एक महिला और एक युवक के मृत अवस्था में मिलने के मामले को पुलिस प्रशासन ने गंभीरता से लेते हुए महिला के पति और चचिया ससुर एवं दामाद के हत्या के आरोप में गिरफ्तार कर मामले का मात्र 24 घंटे में खुलासा किया।

जिला पुलिस अधीक्षक लोकेश सोनवाल ने प्रेस वार्ता कर मामले का खुलासा करते हुए बताया कि गत 30 सितंबर को टेलीफोन पर सूचना मिली कि कुमरावतपुरा के जंगलों में एक महिला और एक युवक की लाश पड़ी हुई है जिस सूचना पर लांगरा थाना अधिकारी लाल बहादुर मीणा पुलिस जापत्ता के रवाना होकर मौके पर पहुंचे जहां पुलिस को एक महिला और एक युवक की शत विश्वत हालत में लास पड़ी मिली वही मौके पर बिना नंबरी एक मोटरसाइकिल भी मिली।

उन्होंने बताया कि वही इससे पूर्व महिला रंजीता के पति भूरा मीणा ने 27 सितंबर को लांगरा थाने पर

लांगरा थाना क्षेत्र के जंगलों में गत दिनों एक महिला और एक युवक के मृत अवस्था में मिलने के मामले को पुलिस प्रशासन ने गंभीरता से लेते हुए महिला के पति और चचिया ससुर एवं दामाद को हत्या के आरोप में गिरफ्तार कर मामले का 24 घंटे में खुलासा किया

अपनी पत्नि कि गुमबुदगी कि रिपोर्ट दर्ज कराई थी। मौके से थाना अधिकारी ने भूरा मीणा और उनके परिजनों को मृतक महिला और युवक की पहचान के लिए बुलाया गया जहां भूरा मीणा निवासी सांतलपुर ने महिला की रंजीता मीणा की अपनी पत्नी होने की पहचान की और युवक की पहचान मृतक के पिता भंवरलाल मीणा ने निरंजन उर्फ भरतपुर के कैलाश चंद्र बिशनोई के निदेशन में और जिला पुलिस अधीक्षक लोकेश सोनवाल के नेतृत्व में हत्या एवं हत्या का प्रयास

करने वाले अपराधियों के विरुद्ध आपरेशन हंता अभियान के तहत ब्लाईंड मर्डर का लांगरा पुलिस ने 24 घंटे में खुलासा करते हुए तीन हत्या के आरोपियों को गिरफ्तार किया गया है।

उन्होंने बताया कि इस मामले में 3 अक्टूबर को मृतक युवक के पिता भंवरलाल मीणा निवासी सांतलपुर ने मुकदमा दर्ज कराते हुए खुलासा किया कि मेरा पुत्र निरंजन उर्फ रिंकू 35 और रंजीता पत्नी भूरा मीणा के बीच करीब 8, 10 वर्ष से प्रेम संबंध होने के कारण आपस में बातचीत करते थे मृतक युवक के पिता ने रिपोर्ट में बताया कि मेरा पुत्र निरंजन उर्फ रिंकू और रंजीता में प्रेम संबंध होने के कारण उसके पति भूरा मीणा

पुत्र लक्खू और चचिया ससुर एवं कमल मीणा पुत्र जगन मीणा निवासी सांतलपुर एवं रामकेश उर्फ पप्पी पुत्र शिव सिंह मीणा निवासी भौंकारी ने अन्य के साथ मिलकर षड्यंत्र रचकर इन लोगों ने मेरे पुत्र निरंजन उर्फ रिंकू व रंजीता की हत्या कर दोनों की लाश को सबूत मिटाने व अपराध को छुपाने की नीयत से कुमरावतपुरा के जंगल में छुपा दिया और हत्या को आत्महत्या में बदलने की नीयत से सेलफोस की डिबिया डाल दी उन्होंने बताया कि रिपोर्ट पर मुकदमा दर्ज कर सभी एंगलों से मामले का अनुसंधान जारी किया जिस मामले में मात्र 24 घंटे में लांगरा थाना पुलिस ने महिला के पति भूरा मीणा और चचिया ससुर कमल मीणा एवं दामाद रामकेश उर्फ पप्पी मीणा को गिरफ्तार किया जिला पुलिस अधीक्षक ने बताया कि मामला प्रेम प्रसंग का निकला जो पिछले लंबे समय से आपस में चल रहा था।

उन्होंने बताया कि इस पूरे प्रकरण में पुलिस महानिरीक्षक

भरतपुर रेंज भरतपुर के कैलाश चंद्र बिशनोई के निदेशन में लांगरा थाना अधिकारी लाल बहादुर मीणा और मासलपुर थाना अधिकारी वासुदेव प्रसाद के नेतृत्व में शिवचरण हेड कांस्टेबल, सत्येंद्र अवस्थी, ऋषिकेश, जितेंद्र, विश्राम, मुकेश, अभय कमांड के राजेंद्र, कांस्टेबल और विश्वेंद्र सिंह की टीम ने तत्परता से कार्य करते हुए मामले का खुलासा किया है।

उन्होंने बताया कि खास तौर से इसमें विशेष भूमिका आरोपियों की गिरफ्तारी में सत्येंद्र अवस्थी कांस्टेबल और ऋषिकेश मीणा कांस्टेबल की रही है जिला पुलिस अधीक्षक ने बताया कि इस प्रकरण में अन्य वांछित आरोपियों की तलाश जारी है प्रेस वार्ता के दौरान अतिरिक्त जिला पुलिस अधीक्षक गुनाराम, पुलिस उपाधीक्षक अनुज शुभम, लांगरा थाना प्रभारी लाल बहादुर मीणा और मासलपुर थाना अधिकारी वासुदेव प्रसाद उपस्थित थे।

# पुलिस वाहन दुर्घटना में 3 जवान गंभीर रूप से घायल

दो को जयपुर रेफर किया, पशु को बचाने के चक्कर में अनियंत्रित होकर वाहन पुलिया से उटकराया

जे इतला मिलते ही पुलिस अधिकारियों ने जेएलएन हॉस्पिटल अजमेर पहुंचकर घटना की जानकारी ली। रात्रि को किशनगढ़ सिटी थाने में तैनात हैड कांस्टेबल गांव तिलोनिया निवासी उमराव

भादू (40), गांव नोहरिया निवासी कांस्टेबल पप्पू गुजर (32) व गांव साखुन निवासी वाहन चालक सुरेंद्र खोजी (32) वाहन से पेडोलिंग कर रहे थे। इसी दौरान रात्रि करीब 3.30 बजे भेरू जी पुलिया के पास पशु को बचाने के चक्कर में पुलिस वाहन अनियंत्रित होकर पुलिया से जा टकराया। दुर्घटना में घायल उपरोक्त तीनों जवानों को जेएलएन हॉस्पिटल अजमेर में भर्ती कराया, किंतु उमराव भादू चौधरी सहित दो जवानों की स्थिति चिंताजनक होने पर जयपुर रेफर कर दिया।

# विश्वास में लेकर महिला को थमाई नकली सोने की चेन

शांतियों ने हड़पे 3 लाख रुपए पीड़िता ने कराया मुकदमा दर्ज

महिला उसकी दुकान पर आए और सोना बेचने की बात कही, उन्होंने सोने की माला का एक मोती तोड़कर दिया, जो असली निकला। कुछ दिनों बाद आरोपी फिर आए और चांदी का सिक्का भी चेक करने के लिए दिया। सिक्का और माला का मोती दोनों असली पाए

अजमेर, 03 अक्टूबर (कासं)। शहर में नकली सोना देकर लाखों रुपए की ठगी का मामला सामने आया है। बदमाशों ने महिला को विश्वास में लेकर उसे जाल में फंसाया और फिर बस स्टैंड पर बुलाकर नकली सोना देकर करीब 3 लाख रुपए हड़प लिए। मामले की शिकायत पर सिविल लाइन थाना पुलिस ने मुकदमा दर्ज कर जांच शुरू कर दी है। पुलिस के अनुसार ब्यावर निवासी चंद्रकांता जांगड़ ने दर्ज रिपोर्ट में बताया कि 20 सितंबर को दो व्यक्ति और एक

गए विश्वास में लिया महिला को, बस स्टैंड पर हुआ सौदा - महिला ने बताया कि आरोपी लगातार संपर्क में थे। एक अक्टूबर को उन्होंने महिला को अजमेर बस स्टैंड बुलाया और मोतियों की माला थमाई। भरसे में आकर महिला ने उन्हें 3 लाख रुपए दे दिए, लेकिन घर जाकर जब माला की जांच कराई गई तो सोना नकली निकला। सिविल लाइन थाना पुलिस ने शिकायत दर्ज कर जांच शुरू कर दी है। पुलिस आरोपियों की तलाश कर रही है।

# पूरे देश में वोट चोर गद्दी छोड़ अभियान के पक्ष में जबरदस्त माहौल है : जितेंद्र सिंह

कल देश में रावण को जलाया था लेकिन आज भी बुराइयां हमारे बीच हैं, अब भाजपा सरकार के अहंकार को जलाना पड़ेगा : जूली

अलवर। वोट चोर गद्दी छोड़ हस्ताक्षर अभियान के तहत कटूमर में पूर्व केंद्रीय मंत्री जितेंद्र सिंह एवं नेता प्रतिपक्ष टीकाराम जूली जमकर बरसे। कांग्रेस के दोनों नेताओं ने केंद्र और राज्य सरकार पर निशाना साधा।

पूर्व केंद्रीय मंत्री जितेंद्र सिंह बोले डबल इंजन की सरकार का अब कहीं पहिया भी नजर नहीं आ रहा है। उन्होंने कहा कि माफिया सरकार देश के किसानों और गरीबों को लूटने की योजना बनाकर आई है। उन्होंने कहा कि पूरे देश में वोट चोर गद्दी छोड़ अभियान के पक्ष में जबरदस्त माहौल है।

सिंह बोले लोकसभा में नेता प्रतिपक्ष राहुल गांधी ने पूरे देश को दिखाया कि किस तरह भारतीय जनता पार्टी मृतक का भी वोट डलवाकर कुर्सी हासिल करना चाहती है, जिसके लिए भारतीय चुनाव आयोग भाजपा के कार्यकर्ता के रूप में काम कर रहा है। उन्होंने कहा कि संविधान निमिता डॉ भीमराव अंबेडकर द्वारा दिए गए अधिकार को हमसे कोई छीन नहीं सकता, आज देश पर सबसे बड़ा संकट



अलवर में वोट चोर गद्दी छोड़ हस्ताक्षर अभियान के तहत कटूमर में पूर्व केंद्रीय मंत्री जितेंद्र सिंह भाजपा पर जमकर बरसे।

पैदा कर दिया गया है, विदेश नीति का मजाक बना कर रख दिया है। हम सभी को मिलकर इस तानाशाही के खिलाफ लड़ना होगा।

उन्होंने कहा कि यह देश का दुर्भाग्य है कि आजादी के बाद पहली बार ऐसी सरकार का मुंह देखना पड़ रहा है। नेता प्रतिपक्ष टीकाराम जूली बोले

कल देश में रावण को जलाया था लेकिन आज भी बुराइयां हमारे बीच हैं अब भाजपा सरकार के अहंकार को जलाना पड़ेगा।उनकी तानाशाही खत्म करनी पड़ेगी। जूली ने कहा कि जिस जनता ने सीट पर बैठया उतारने में भी समय नहीं लगाएगी। उन्होंने कहा कि प्रदेश की उड़त खटोला सरकार के डिटी सीएम

को कंडक्टर तक नहीं पहचाने,इससे बुरी इस सरकार की स्थिति और क्या होगी। हम कई बार कह चुके हैं कि प्रदेश में सरकार नहीं बल्कि संकट चल रहा है। जूली बोले आर्यएसएस के इशारे पर प्रदेश के शिक्षा मंदिरों को राजनीतिक अखाड़ा बनाने का प्रयास किया जा रहा है।

# भाजपा चलाएगी जिले में 90 दिन तक आत्मनिर्भर भारत संकल्प अभियान

भीलवाड़ा। भारतीय जनता पार्टी के प्रदेश महामंत्री एवं आत्मनिर्भर भारत अभियान के प्रदेश संयोजक सांसद दामोदर अग्रवाल ने कहा कि प्रधानमंत्री नरेंद्र मोदी के 2047 के विकसित भारत के लक्ष्य को पूरा करने के लिए देश का

आत्मनिर्भर भारत संकल्प अभियान के तहत स्वदेशी उत्पाद व स्वदेशी जीवनमूल्यों को अपनाने पर रहेगा जोर : सांसद अग्रवाल

आत्मनिर्भर बनना जरूरी है। इसके लिए 140 करोड़ भारतीयों को स्वदेशी अपनाने का संकल्प लेना होगा। यह देश को विश्व की तीसरी अर्थव्यवस्था के रूप में स्थापित करने की दिशा में भी महत्वपूर्ण कदम साबित होगा। भारत की आत्मनिर्भरता की झलक कोरोनाकाल में स्वदेशी वैकसीन और ऑपरेशन सिंदूर के तहत दुश्मनों को नेस्तनाबूद करने वाले स्वदेशी हथियारों के रूप में पूरी दुनिया देख चुकी है। सांसद अडावाल भाजपा जिला कार्यालय पर जिलाध्यक्ष



भारतीय जनता पार्टी के प्रदेश महामंत्री एवं आत्मनिर्भर भारत अभियान के प्रदेश संयोजक सांसद दामोदर अग्रवाल की मौजूदगी में बैठक का आयोजन हुआ।

प्रशांत मेवाड़ा की विशिष्ट उपस्थिति में आयोजित प्रेसवार्ता को संबोधित कर रहे थे। उन्होंने कहा कि पीएम मोदी का आत्मनिर्भरता का आ न देश भर में विभिन्न आयामों में गुंज रहा है। इसी के तहत भाजपा ने यह निर्णय लिया है कि पीएम मोदी का यह संदेश आत्मनिर्भर भारत संकल्प अभियान के माध्यम से देश के प्रत्येक नागरिक तक पहुंचाया जाए तथा उन्हें स्वदेशी उत्पादों के उपयोग एवं स्वदेशी मूल्यों को अपनाने का संकल्प लेने के लिए प्रेरित किया जाए। 25 सितंबर से 25 दिसंबर तक

चलेगा अभियान - उन्होंने कहा कि आत्मनिर्भर भारत संकल्प अभियान 25 सितंबर पंडित दीनदयाल उपाध्याय की जयंती से 25 दिसंबर भारत रत्न एवं पूर्व प्रधानमंत्री अटल बिहारी वाजपेयी की जयंती तक चलेगा। अभियान की सफलता के लिए केंद्र और प्रदेश से लेकर जिला व मंडल स्तर तक टोलियों का गठन किया गया है। सांसद अग्रवाल ने कहा कि अभियान में विभिन्न सरकारी विभागों, स्थानीय निकायों, उद्योग एवं व्यापार संगठनों, व्यावसायिक एवं सामाजिक संगठनों, धार्मिक एवं

सांस्कृतिक नेताओं, युवा एवं महिला संगठनों, सेलिब्रिटी एवं इन्फ्लुएंसर्स को शामिल किया जाएगा। इसके अलावा आत्मनिर्भर भारत संकल्प सम्मेलनों का आयोजन भी जिला एवं मंडल स्तर पर किया जाएगा। आत्मनिर्भर भारत संकल्प के अंतर्गत व्यापारी सम्मेलन, उद्योग सम्मेलन, प्रभातफेरी, मशाल रैली, नुककड नाटक, मेले और किसान मार्च, कॉलेजों में सेमिनार, स्कूलों में निबंध लेखन, कविता एवं चित्रकला प्रतियोगिता जैसे कार्यक्रम आयोजित किए जाना प्रस्तावित है।

# विधायक की मौजूदगी में ऐनीकट का शिलान्यास

पावटा। शिवनगर क्षेत्र के बहुप्रतीक्षित खारवाल ऐनीकट के जीर्णोद्धार कार्य का शिलान्यास विधायक कुलदीप धनखड़ ने अपने कर-कमलों से किया। इस अवसर पर विधायक धनखड़ ने बताया कि उक्त ऐनीकट 4.50 करोड़ की राशि से स्वीकृत करवाया गया है तथा आज से इसका निर्माण कार्य प्रारंभ होगा। उन्होंने कहा कि ऐनीकट निर्माण के पश्चात वर्तमान की तुलना में दुगना जल संचयन संभव होगा। पक्की पाल से रिसाव की समस्या भी समाप्त होगी और ऐनीकट की मजबूती वर्षों तक बनी रहेगी। जल संसाधन विभाग के अधिकारियों के अनुसार, इस जीर्णोद्धार से शिवनगर जोड़ड की जल भरण क्षमता

ऐनीकट 4.50 करोड़ की राशि से स्वीकृत करवाया गया है

में उल्लेखनीय वृद्धि होगी। और ऐनीकट में जल लंबे समय तक स्थायी रूप से संचित रहेगा। इसकी कुल क्षमता लगभग 2 एम.सी.एफ.टी. है। इससे आसपास के क्षेत्रों में भू-जल स्तर में सुधार होगा तथा कृषि और बोरवेल होंगे। कुशकों को सिंचाई के लिए पर्याप्त जल मिलेगा, जिससे पैदावार बढ़ेगी। साथ ही, क्षितठास्त पाल व ऐनीकट का पुनर्निर्माण और जंगल सफाई के कार्य भी किए जाएंगे। इस परियोजना से पशुपालकों के लिए जल उपलब्धता सुनिश्चित होगी तथा भविष्य में यह स्थल

पर्यटन के लिए भी आकर्षण का केंद्र बन सकता है। कार्य के माध्यम से खेलना, कुनेड और पावटा सहित पूरे क्षेत्र की जल-संरक्षण क्षमता मजबूत होगी और कृषि विकास को बल मिलेगा। इस अवसर पर विधायक श्री कुलदीप धनखड़ ने कहा जल ही जीवन है। ऐनीकट व जोड़ड जैसे जल-संरक्षण कार्यों से भू-जल स्तर सुधरता है और कृषि को संजीवनी मिलती है। आने वाली पीढ़ियों के लिए जल बचाना हम सबकी जिम्मेदारी है।

# सांगवान का चेरमैन बनना लगभग तय

अलवर। अलवर सरस डेयरी मे डायरेक्टर के हुए निर्विरोध चुनावों के बाद अब सरस डेयरी का चेरमैन भी निर्विरोध ही चुना जाएगा जिसमें केन्द्रीय मंत्री के पीए नितिन सांगवान इस दौड़ में सबसे आगे है उनका चेरमैन बनना तय माना जा रहा है लोगों ने तो अभी से नितिन सांगवान को चेरमैन बनने की बधाई भी देना शुरू कर दी है। अलवर सरस डेयरी के सभी 12 डायरेक्टर निर्विरोध निर्वाचित हो गए हैं। इन 12 डायरेक्टर में से एक पदाधिकारी केंद्रीय मंत्री भूपेंद्र यादव के पीए नितिन सांगवान हैं। इनमें चार महिलाएं भी डायरेक्टर चुनी गई हैं। वहीं पहली बार सरस डेयरी की कमान एक आईआईटीयन को मिल सकती है। इन 12 में से ही एक डेयरी की चेरमैन बनेगा। अलवर व खैरथल-तिजारा से 2 लोगों ने शुक्रवार को नामांकन वापस ले लिया



था। इसके बाद डायरेक्टर के 12 पदों पर इतने ही आवेदन बचे तो सभी निर्विरोध चुने गए। सभी डायरेक्टर अब 6 अक्टूबर को अलवर सरस डेयरी का चेरमैन चुनेंगे। माना जा रहा है कि चेरमैन का चुनाव भी निर्विरोध हो सकता है। नितिन के पिता और दादा सेना से हुए रिटायर नितिन सांगवान 2013 से 2018 वैच के आईआईटीयन हैं। उन्होंने मानेसर के हिसार से स्कूल की पढाई की है। पिता रिटायर सैनिक हैं। दादा भी सेना में रहे हैं।

# प्रतिष्ठा महोत्सव

शाहपुर। विप्र सेना सर्व ब्राह्मण समाज द्वारा आयोजित भगवान परशुराम जी की मूर्ति प्राण प्रतिष्ठा महोत्सव के पहले दिन हवन कार्यक्रम इस कार्यक्रम आयोजित हुए। आचार्य योगेंद्र शर्मा द्वारा विधिविधान से पूजा और हवन किया। तीन दिवसीय महोत्सव के दौरान कई कार्यक्रम आयोजित किए जाएंगे, जिनमें सार्यकालीन भजन कीर्तन भी शामिल है। पहले दिन विप्र सेना सर्व ब्राह्मण समाज द्वारा आयोजित हवन कार्यक्रम में 11 जोड़े शामिल हुए, रात्रि भजन कीर्तन ब्राह्मण समाज द्वारा भजन कीर्तन किया गया।महोत्सव 3 अक्टूबर से 5 अक्टूबर तक मनाया जाएगा। 5 अक्टूबर को भगवान परशुराम जी की प्रतिमा की प्राण प्रतिष्ठा होगी, जिसमें एक भव्य शोभायात्रा निकाली जाएगी। इस अवसर पर जगदुरु निम्बाकिर्चाय श्यामशरण देवाचार्य जी महाराज की उपस्थिति में प्रतिमा का अनावरण किया जाएगा।

# सड़कों की मरम्मत औपचारिक न होकर गुणवत्तापूर्ण हो : जाजू

जाजू ने आरोप लगाया कि करोड़ों रुपए खर्च करके सड़कों के गड्डों का पैच वर्क का कार्य गुणवत्ता मानकों के विपरीत अफरा तफरी में करके औपचारिकता निभाई जा रही है। जाजू ने बताया कि काईन हाउस के बाहरपेंच वर्क के लिए डाली गई गिट्टी डामरीकरण से पहले ही उखड़ गई है

भीलवाड़ा। शहर की टूटी-फूटी और गड्ढे गड्ढे वाली सड़कों को लेकर स्थानीय लोक अदालत द्वारा जारी सख्त निर्देशों के बाद नगर निगम, नगर विकास न्यास एवं संबंधित विभागों ने मरम्मत कार्य प्रारंभ कर दिया है। हालांकि, पर्यावरणविद् बाबूलाल जाजू ने इस कार्य की गुणवत्ता पर गंभीर सवाल उठाए हैं।

जाजू ने आरोप लगाया कि करोड़ों रुपए खर्च करके सड़कों के गड्ढों का पैच वर्क का कार्य गुणवत्ता मानकों के विपरीत अफरा तफरी में करके औपचारिकता निभाई जा रही है। जाजू ने बताया कि काईन हाउस के बाहर, गंगापुर चौराहा एवं तेज सिंह सर्कल पर पैच वर्क के लिए डाली गई गिट्टी डामरीकरण से पहले ही उखड़ गई है और अनेक लोग गिरकर चोटिल हो रहे हैं। उन्होंने बताया कि घंटिया सामग्री का

उपयोग और तकनीकी मानकों की अनदेखी साफ दिखाई दे रही है। उन्होंने आशंका व्यक्त की कि इस तरह किए गए कार्यों से दीपावली के बाद पुनः सड़कें उखड़ जाएंगी और आमजन को फिर से गड्ढों का सामना करना पड़ेगा। जाजू ने कहा कि उनकी याचिका पर लोक अदालत ने जिन विभागों को नोटिस जारी कर जवाब तलब किया था, उसका उद्देश्य गुणवत्तापूर्ण और टिकाऊ सड़कें उपलब्ध कराना था, न कि केवल औपचारिकता निभाना। जाजू ने प्रशासन

से मांग की है कि निर्माण एवं मरम्मत कार्य गुणवत्तापूर्ण ढंग से कराया जाए साथ ही उन्होंने जिला कलेक्टर का ध्यान आकृष्ट करते हुए सुझाव दिया कि सड़कों के निर्माण कार्य की विभागीय अधिकारियों से मॉनिटरिंग कराई जाए और दोषपूर्ण कार्यों के लिए जिम्मेदार अधिकारियों एवं ठेकेदारों पर सख्त कार्रवाई की जाए। उन्होंने चेतावनी दी कि यदि शहर की सड़कें गुणवत्तापूर्ण नहीं बनीं तो यह स्थानीय लोक अदालत के आदेशों की अवहेलना मानी जाएगी।

# स्वयंसेवकों ने विजयादशमी उत्सव मनाया

संघ शताब्दी वर्ष पर महिलाओं ने बड़ी संख्या में उपस्थिति दर्ज कराई

बूंदी (निसं)। विजयादशमी पर तालेडा में बालिका विद्यालय के खेल प्रोग्राम में राष्ट्रीय स्वयंसेवक संघ के स्वयंसेवकों ने बड़े उत्साह से विजयादशमी उत्सव मनाया। इस अवसर पर अमरप्रीत सिंह काकू ने कार्यक्रम की अध्यक्षता ने की। मुख्य वक्ता कोटा विभाग के शारीरिक प्रमुख दुर्धंत शर्मा रहे।

कार्यक्रम शुरू होते ही अतिथियों ने मातृशक्ति को साथ लेकर शस्त्र पूजन किया। उसके बाद परम पवित्र भगवाधर फहराकर सभी समाजजनों के साथ स्वयंसेवकों ने प्रणाम किया। अध्यक्ष महोदय ने सर्व हिन्दू समाज को एक जाजम पर आने पर हर्ष जाहिर किया और समाजजनों से अपने बालक

पर्यावरण संरक्षण, स्व का बोध एवं नागरिक कर्तव्य के बारे में विस्तृत प्रबोधन में परिवार नियोजन एवं सामूहिक भोज पर जोर दिया। सामाजिक समरसता के बारे में बताते हुए इतिहास की जानकारी देते हुए हर्ष वर्ग को साथ रखने की अपील की। बताया की सभी संगठित रह सकते हैं। पर्यावरण संरक्षण में कार्वारिक का बहिष्कार करने की बात कही और उत्सव के दौरान प्लास्टिक का उपयोग नहीं होने पर कार्यकर्ताओं की सराहना की।